



## سوال

(158) زکوٰۃ اور عشر سے مدرس کی تنخواہ دی جا سکتی ہے یا نہیں۔

## جواب

السلام علیکم ورحمۃ اللہ وبرکاتہ

زکوٰۃ اور عشر سے مدرس کی تنخواہ دی جا سکتی ہے یا نہیں یا مدرسہ کے کسی خرچ میں مثلاً کتب خانہ یا مرمت میں لگا سکتے ہیں؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

زکوٰۃ کے مصارف میں سے ایک مصرف فی سبیل اللہ بھی ہے، فی سبیل اللہ کی تفسیر میں بعض علماء عام کرتے ہیں، وہ ہر نیک کام میں زکوٰۃ خرچ کرنا جائز کہتے ہیں نیک کاموں میں مدرسین کی تنخواہ اور مدرسہ کی ضروریات بھی شامل ہیں۔ (۲۶ رجب ۱۳۶۲ھ)

شرفیہ: ... میں کہتا ہوں کہ فی سبیل اللہ کی تفسیر میں بعض علماء نے کتنی وسعت کی ہے کہ کوئی شے بھی اس کے شمول سے باہر نہیں جا سکتی، تو پھر آٹھ مصارف کے بیان کی کیا ضرورت تھی، غور کیا جائے کہ رسول اللہ ﷺ اور خلفاء راشدین وغیرہ جمہور صحابہ کو شہر کی حفاظت، خندق وغیرہ مساجد، کنواں اور مردوں کے کفن و دفن پلوں وغیرہ کی ضرورت تھی، مگر مجھے تو یاد نہیں پڑتا کہ کبھی بھی آپ نے یا خلفاء راشدین نے زکوٰۃ کے مال میں سے ان امور پر صرف کیا ہو، اس سے ثابت ہو گیا کہ باوجود ضرورت مال زکوٰۃ کو ان پر صرف نہ کرنا، اور اس طرح سے ان امور کو سرانجام دینا، مال زکوٰۃ کو ان پر صرف نہ کرنے کی بین دلیل ہے، اور لفظ فی سبیل اللہ کا عموم یا کلیہ نہ ہونے پر بھی صحیح مسلم وغیرہ کی مرفوع حدیث بھی ہے کہ عبدالمطلب بن ربیعہ اور فضل بن عباس نے رسول اللہ ﷺ سے درخواست کی کہ مال زکوٰۃ کی تحصیل پر ہم کو مقرر کر دیں تاکہ ہم بھی وصول کر کے کچھ معاوضہ لیں، تو رسول اللہ ﷺ نے ان کو فرمایا: مال زکوٰۃ اوساخ الناس ہے، ((وانہ لا تلح ل محمد وللال محمد ﷺ))

حاجت ہوا: کہ سادات، بنی ہاشم کی ضرورت کو پورا کرنا فی سبیل اللہ میں داخل تھا، مگر پھر بھی ان پر جائز نہیں، اور مفت بھی نہیں محنت تھی، مگر پھر بھی ناجائز ثابت ہوا کہ ویسے ہی مساجد خانہ خدا پر بھی اوساخ الناس صرف کرنا جائز نہیں، کفن و دفن پر بھی جائز نہیں کہ مال زکوٰۃ حق زندوں کا ہے، مردوں کا نہیں، ورنہ فقراء و مساکین وغیرہ مصارف مذکورہ فی القرآن زندوں اور مردوں دونوں کا حق مساوی ہوگا، تو مال زکوٰۃ زندوں کا حق مردوں ہی پر پورا نہ ہوگا، چہ جائیکہ قطعے مساجد وغیرہ ان کی تجدید ہی مشکل ہوگی، اذلیس فلیس اور پلوں اور سڑکوں، قلعوں، نہروں اور چشموں، مسافر خانوں، لنگر خانوں، شہروں کی فصیلیوں، غرباء تجار جن کے پاس کاروبار چلنے کو روپیہ کم ہو، اور ان کو اور کاشتکاروں کو قرض دینا وغیرہ کہ یہ فی سبیل اللہ کے عموم میں داخل ہیں، ان پر صرف کیا جائے گا، تو اس صورت میں بھی زندوں، فقراء و مساکین وغیرہ مصارف کے لیے خاک بھی نہیں بچ سکتا اور ((یذکر عن ابی اساس قال حملنا النبی ﷺ علی اہل الصدقة للبحر انتہی ما فی ترجمۃ البخاری)) اول تو یہ کہ ہے، دوم اس میں تصریح نہیں کہ وہ لوگ غنی تھے، اور صرف حج ہی باعث حمل تھا، بظاہر وہ زکوٰۃ کے مستحق معلوم ہوتے تھے، یہی جواب عبد اللہ بن عباس کے قول ((یعطی فی الحج)) کا ہے، اور ((قال الحسن ان اشتری ابہ من الزکاۃ جائزہ فی الرقاب)) کا ایک فرد ہے، اور اغنیاء کو مال زکوٰۃ لینے کے متعلق حدیث مرفوعہ میں آچکا ہے:

**((نارنی سبیل اللہ اوعامل علیا اولغارم اولرجل اشتراء ہبا مالہ اولرجل کان لہ جار مسکین فصدق علی المسکین فابدی المسکین علی الغنی)) (رواہ مالک والبواؤد مشکوٰۃ ص ۱۶۱ جلد نمبر ۱))**

خلاصہ: یہ کہ فی سبیل اللہ کی تفسیر میں ایسی وسعت نہیں کہ دنیا کی تمام ضروریات کو شامل ہو، جیسے کہ بعض علماء نے حواشی مذکورہ میں کیا ہے، پس اس سے جہاد میں صرف کرنا مراد ہے، ہاں اگر کسی آیت یا حدیث مرفوع صحیح کی نص سے کسی شئی میں کسی کو علاوہ جہاد کے صرف کرنے میں ثابت ہو جائے تو فہا ورنہ نہیں، اور دینی مدارس جہاں کتاب و سنت کی تعلیم باقاعدہ ہوتی ہو کتاب و سنت پر عمل بھی صحیح طور پر ہو، صورت و سیرت کتاب و سنت کے مطابق ہو وہاں دینی جائز ہے، اور صرف یہی نہیں کہ تعلیم انگریزی، ہندی تعلیم وغیرہ دنیوی علوم کی ہو، اور برائے نام کچھ عربی کا قلیل اقل شغل رکھ لیا ہو، نہ صورت نہ سیرت نہ نماز کی پابندی نہ اور فرائض کی نہ اخلاق حمیدہ نہ اساتذہ پابند شرع بلکہ بعض شرع کا مذاق اڑانے والے تو وہاں قطعاً جائز نہیں، پس قسم اول ہی کو دینی جائز ہے، اور مدارس مذکورہ جن کو جائز ہے، ان میں طالب علم اصل ہیں، جو عموماً نادار مفلس ہوتے ہیں، یا جن کو والدین وغیرہ علم دین حاصل نہیں کرنے دیتے اور وہ گھر سے نکل کر عموماً پردیس پڑھتے ہیں، وہ ابن السبیل بھی ہوتے ہیں، مسکین فقیر بھی پھر ان کے خورد و نوش، لباس و قیام، کتاب وغیرہ کا انتظام جس میں مدرسین جز اول میں پھر اگر وہ نادار ہوں، یعنی ہو صاحب جائداد نہیں کہ درس دے کر ان کو اپنی ضروریات کے لیے مدرسہ سے لینے کی ضرورت نہ ہو تو پھر ان کو بھی جائز نہیں ورنہ جائز ہے کہ اگر وہ اور کام کرتے ہو، تنخواہ سے اپنی ضروریات پوری کرتے، اب مدرسے سے کریں گے، مدرسہ کی تعمیر کتب کی خرید، جلد سازی بھی بلکہ اگر مدرسہ میں اور ملازم منشی وغیرہ کی ضرورت ہو، وہ بھی مدرسہ میں داخل ہے، جیسے بیت المال یا تحصیل زکوٰۃ میں قرون ثلاثہ میں تھا، ہاں یہ بھی ضروری ہے کہ متولی اور ناظم مدرسہ پابند شرع خدا ترس ذمی علم ہو کتاب و سنت سے اچھی طرح واقف ہو، اور انتظام کا مادہ بھی۔ اور حتی الامکان وہ زکوٰۃ کے مال کو وہیں صرف کرے، جہاں جہاں کرنا چاہیے، اس لیے کہ مدارس میں اور طریق سے بھی چندہ وصول ہوتا ہے، اور مدوں میں حتی الامکان اور چندوں سے صرف کرے، ہاں جرم قربانی بھی مدارس مذکورہ دینیہ میں دی جا سکتی ہیں، اور جب ثابت ہو چکا کہ قرآن شریف میں **{ اِنَّمَا الصَّدَقَاتُ لِلْفُقَرَاءِ الْاٰیۃ }** میں لام لیمان المصروف ہے للمتمکین نہیں کمافی الفسخ اور مصرف صرف آٹھ ہی ہیں، اور لفظ فی سبیل اللہ سے مراد صرف جہاد میں ہی صرف کرنا مراد ہے، ورنہ اگر ایسا عام مراد ہوتا جیسے بعض علماء نے لکھا ہے کہ کوئی چیز کوئی مصرف اس سے باہر نہیں رہتا، دنیا کے مصارف اس میں آجاتے ہیں، تو پھر آٹھ کا بیان ہی معاذ اللہ فضول ہے: **((وَاِذْ اٰتٰی سَبۡۃً))** اگر یہ لفظ اول آیت میں ہوتا تو اس کے بعد کو اس کی تفسیر بنایا جاتا، اور اگر سب سے آخر ہوتا تو تعلیم بعد تخصیص سو یہ بھی نہیں، تو پھر سوا اس کے اور کچھ نہیں ہو سکتا، کہ یہ ایک مستقل چیز ہے جو اقسام کو جو اس کے ساتھ مذکور نہیں، ان کو شامل ہو، اس لیے کہ تقسیم اقسام میں تقابل اور ہر ایک دوسرے کا قسم ہونا ہے، اور عموماً مذکور میں شمول ہوتا ہے، لہذا تفسیر بعض علماء قطعاً باطل بے مصرف جہاد ہی مراد ہے۔

اور یہ جو کہا جاتا ہے، اگر زکوٰۃ میں اتنی وسعت نہ کی جائے تو اور مصارف کفن و دفن ہوتی مساجد و چاہ وغیرہ کیسے نہیں تو جواب یہ ہے کہ کتاب و سنت میں زکوٰۃ کے علاوہ بھی مال صرف کرنے کا ذکر یا ترغیب ہے، اس میں سے ان امور کو سرانجام دیا جا سکتا ہے بلکہ دیا جاتا تھا، زکوٰۃ کے مصارف کو تو خود اللہ تعالیٰ نے معین کر دیا ہے، اور جانتا بھی ہے، اور تھا کہ فلاں فلاں امور کی ضرورت ہوگی، پھر بھی آٹھ مصارف کو بیان کیا، عام نہ رکھا، ہاں اور طرح اور مصارف یا اور اشیاء کو بیان کر دیا، وہ یہ ہے:

**قال اللہ تعالیٰ وَاٰتَمُوْا الصَّلٰوةَ وَاٰتُوا الزَّكٰوةَ وَاٰتَمُوْا نَمُوْلًا نَّفْسُکُمْ مِنْ خَیْرِ شَیْءٍ رَزَقْتُمْ مِنْ عِنْدِ اللّٰهِ الْاٰیۃ (پ ۳ ع ۳)**

**وقال اللہ تعالیٰ وَاٰتَمُوْا مِنْ خَیْرِ فَلَ نَفْسُکُمْ الْاٰیۃ (پ ۵ ع ۳)**

دیکھئے زکوٰۃ کے بعد جس چیز کا بیان ہے، وہ ہر قسم کے خرچ کو شامل ہے، جو مشروع ہو۔

**((وقال رسول اللہ ﷺ ان فی المال لیسواوی الزکوٰۃ ثم تلا لیس البر ان تولوا ووجو حکم قبل الشریق والنمرب الایۃ)) (رواہ الترمذی وابن ماجہ والدارمی مشکوٰۃ صفحہ ۶۹ جلد ۱)**

**((وعن سعد بن عبادۃ قال یا رسول اللہ ان ام سعد ماتت فای الصدقة اقل قال الماء فحفر بئر اطفال هذه لام سعد رواه البواؤد والنسائی مشکوٰۃ ص ۶۹ جلد نمبر ۱))**

**((وقال رسول اللہ ﷺ اذا مات الانسان انقطع عنه عمله الا من ثلاثۃ الا من صدقة جاریۃ او علم ینتفع بہ او ولد صالح یدعوه رواه مسلم مشکوٰۃ)) (ص ۳۲ جلد نمبر ۱)**

**((وقال ایضاً ان ما یلحق للمؤمن من عمله حسنة بعد موته علماً ونشراً وولداً صالحاً ترکہ او مصحفاً ورثہ او مسجداً بناہ او بیتاً لابن السبیل بناہ او نحرأ اجراء او صدقة اخرجها من مالہ فی صحته وجمیته یلحقہ بعد موته رواه ابن ماجہ والیسقنی فی شعب الایمان)) (مشکوٰۃ ص ۳۶ جلد ۱)**

**((وقال رسول اللہ ﷺ من بشری بر رومۃ یضعل ولوہ مع ولہ المسلمین بخیر لہ منخانی الجحیم الحدیث رواه الترمذی والنسائی والدارقطنی مشکوٰۃ)) (ص ۵۶۱ جلد ۱)**

**((وقال رسول اللہ ﷺ من بنی اللہ مسجداً نبی اللہ لہ بیتاً فی الجنة)) (متفق علیہ، مشکوٰۃ ص ۶۸ ج ۱)**

ان امور مذکورہ میں مدارس کی تعمیر بھی آسکتی ہے، اور ہر قسم کے مصارف و ضروریات عامہ اور ہر جگہ و ہر حال و موقعہ ناداری کا عذر غلط ہے، جب بعض زکوٰۃ دیتے ہیں تو ویسے بھی خرچ



کے مستحق بلکہ بعض اوقات ان پر یہ ضروری ہو جاتے ہیں، اور کفن دفن تو اہل اسلام پر موتی کا حق ہے۔

((قال رسول اللہ ﷺ اذا كفن احدكم اغاه فليحسن كفنه)) (رواه مسلم)

((وقال الصَّالِبِيُّ مَنْ شِئْنَا بِحِمِّ الْبَيْضِ فَانْخَا مِنْ خَيْرِ شَيْءٍ بِحِمِّ وَكُنْثُوًا فِيهَا مَوْتَاكُمْ)) (رواه النخعي في صحيح الترمذي) (بلوغ المرام) الما سعید شرف الدین دہلوی

جواباً عرض ہے کہ فقیر کے نزدیک تعمیر مدرسہ، تحوہ مدرسین، امداد طلبہ و فی سبیل اللہ کے عموم میں داخل ہے، اس لیے کہ لفظ مذکورہ عام ہے، بعض مفسرین میں بھی اس طرف گئے ہیں، چنانچہ تفسیر خازن میں ہے:

((قال بعضهم ان اللفظ عام فلا يجوز قصره على الغزاة فقط ولهذا اجاز بعض الفقهاء صرف سبيل اللہ الى جميع الوجوه الخیر من تکفین الموتی و بناء الجسور و الحصون و عمارة المسجد وغير ذالك لان قوله و فی سبيل اللہ عام فی الكل فلا يتخص دون غيره انتهى)) (مطبوعہ مصر ص ۲۳۰ جلد نمبر ۱)

بعض مفسرین (قتال مروزی) وغیرہ نے کہا ہے کہ لفظ فی سبیل اللہ عام ہے، پس اس کو محض غازیوں پر منحصر کرنا جائز نہیں، اس لیے بعض فقہانے حصہ سبیل اللہ کا تمام وجوہ خیر میں صرف کرنا جائز رکھا ہے، جیسے مردوں کا کفن دفن اور بل اور قلعوں کا بنانا، مساجد کی تعمیر اور اس کے سوا جیسے مدرسہ کی تعمیر وغیرہ اس لیے کہ اللہ کے فرمان فی سبیل اللہ ہر ایک کو عام ہے، پس وہ غزوہ ہی کے ساتھ خاص نہ ہوگا۔

امام رازی تفسیر کبیر میں فرماتے ہیں:

((اعلم ان ظاہر اللفظ فی قوله و فی سبيل اللہ لا يلزم الفقراء على الغزاة فلماذا المعنى نقل القفال في تفسيره عن بعض الفقهاء انهم اجازوا صرف الصدقات الى جميع وجوه الخیر من تکفین الموتی و بناء الحصون و عمارة المساجد لان قوله و فی سبيل اللہ عام فی الكل انتهى)) (مفاتیح الغیب مصری ص ۶۸۱ جلد ۲)

یقین کرو کہ اللہ تعالیٰ کے قول و فی سبیل اللہ کا ظاہر لفظ موجب حصر بر مجاہدین ہے، اس معنی کے لحاظ سے امام قفال مروزی (محدث) نے اپنی تفسیر میں بعض فقہاء سے نقل کیا ہے کہ انہوں نے زکوٰۃ کا تمام وجوہ خیر میں صرف کرنا جائز رکھا ہے، جیسے تکفین موتی اور قلعوں کا بنانا، اور مساجد کی تعمیر اس لیے کہ اللہ کا قول و فی سبیل اللہ ہر امور (خیر) کو عام ہے، ایسا ہی خاتمہ المفسرین نواب صدیق حسن صاحب مرحوم نے تفسیر فتح البیان میں فرمایا ہے: حیث قال

((ان اللفظ عام فلا يجوز قصره على نوع خاص ويدخل فيه وجوه الخیر من تکفین الموتی و بناء الجسور و الحصون و عمارة المساجد وغير ذالك انتهى)) (فتح البیان، مصری ص ۱۲۳ جلد ۳)

”بے شک لفظ (سبیل اللہ) عام ہے، پس اس کو ایک خاص قسم (غزوہ) پر منحصر کرنا جائز نہیں اس میں نیکی کے تمام اقسام داخل ہیں، کفن، موتی، بل اور قلعوں کا بنانا، مسجدوں کی تعمیر کرنا اور بھی اس کے سوا (جیسے تعمیر مدرسہ وغیرہ) انتہی“

ان عبارات سے ظاہر و باہر ہے کہ لفظ فی سبیل اللہ عام ہے، جو ہر نیک کام کو شامل ہے، اس میں طلباء کی امداد و اعانت بھی شامل ہے، یساکہ تفسیر مظہری میں ہے:

((من انفق ماله في طلبه العلم صدق انه انفق في سبيل اللہ ص ۵۱ مطبوعہ ہاشمی))

جس نے اپنا مال طالب علموں پر صرف کیا، اس کی بابت یقیناً کہا جائے گا کہ یہ خرچ ثنائیہ سے سبیل اللہ میں داخل ہے، اسی طور سے تعمیر عمارت مدرسہ بھی مال زکوٰۃ سے فی سبیل اللہ میں داخل ہے، (کام مربیانہ) فقیر کے نزدیک اسی طور سے تحوہ علماء مدرسین بھی سبیل اللہ میں داخل ہیں۔

امام شوکانی و علی الغمام میں لکھتے ہیں:

((ومن جملة في سبيل اللہ الصرف في العلماء فان لهم في مال اللہ نصيباً سواء كانوا اغنياء او فقراء بل الصرف في هذه البجته من اهم الامور وقد كان علماء الصحابة يبايعون من جملة هذه الاموال التي كانت تفرق بين المسلمين على هذه الصفة من الزکوٰۃ اه ملخصاً)) (دلیل الطالب)

”مجملة سبیل اللہ کے علمائے کرام پر صرف کرنا بھی ہے، اس لیے کہ ان کا بھی اس مال میں حصہ ہے، خواہ وہ امیر ہوں یا فقیر، بلکہ اس راہ میں خرچ کرنا بہت ضروری ہے، علماء صحابہ رضی اللہ عنہم اجمعین بھی ان مالوں سے لیتے تھے جو مسلمانوں پر مذکوٰۃ سے تقسیم ہوتے تھے۔“

نواب صدیق حسن خان صاحب مرحوم اس عبارت شوکانی کا ترجمہ اپنی کتاب ((عرف الجادی)) میں لیں تحریر فرماتے ہیں:

سبیل اللہ مختص بہ جہاد نیست مجملة سبیل اللہ صرف زکوٰۃ در اہل علم است۔ ایشاں را نصیبیہ در مال خدا است تو انگریز بادشاہ گدا۔ بلکہ صرف آن دریں جہت از ہم امور است ل (ص ۱۷) خاکسار تفسیر فی سبیل اللہ میں انہیں اصحاب مذکورین کا ہمنوا ہے، اور اب تک اسی خیال پر قائم ہے، سائل موصوف کی اگر اس سے تشفی ہو جائے اور خدا کرے کہ ہو جائے تو فہما

ورنہ ان کے نزدیک جو حق ہو آشکارہ فرمائیں۔ والسلام (عاجز محمد قاسم محمدی بنارس، ۲۲ نومبر ۱۸۷۱ء) (فتاویٰ شنائیہ جلد اول ص ۳۳۹)



حذا ما عندي والله أعلم بالصواب

## فتاویٰ علمائے حدیث

جلد 7 ص 279

محدث فتویٰ